

మన చౌరాస్తా

The Complete News way



సంపుటి : 01 | సంచిక : 110 | శుక్రవారం | 13.09.2024



ఎర్ర సూర్యుడు ఏచూరి.. అస్తమయం

హైదరాబాద్, మన చౌరాస్తా : సీపీఎం అగ్రనేత, జాతీయ ప్రధాన కార్యదర్శి సీతారాం ఏచూరి (72) కన్నుమూశారు. ఊపిరితిత్తులలో ఇన్ ఫెక్షన్ తో గత నెల 19 నుంచి ఢిల్లీలోని ఎయిమ్స్ లో చికిత్స పొందుతున్న సీతారాం ఏచూరి పరిస్థితి విషమించడంతో

గురువారం తుదిశ్వాస విడిచారు. ఆయన మృతితో దేశ వ్యాప్తంగా కమ్యూనిస్టు వర్గాలలో తీవ్ర విషాదం నెలకొంది. ఆంధ్రప్రదేశ్ రాష్ట్రానికి చెందిన సీతారాం ఏచూరి అంచెలంచెలుగా ఎదిగి పార్టీ జాతీయ ప్రధాన కార్యదర్శిగా పనిచేయసారు. 1992 నుంచి ఆయన

- విషాదంలో కమ్యూనిస్టు లోకం
- అంచెలంచెలుగా ఎదిగిన సీతారాం

సీపీఎం పోలిట్ బ్యూరో సభ్యులుగా పని చేస్తున్నారు. 2005 నుంచి 2017 వరకు పార్లమెంటులో రాజ్యసభ సభ్యుడిగా సేవలందించారు. ఆయన అకాల మృతి పట్ల ఉమ్మడి వరంగల్ జిల్లా సీపీఐ, సీపీఎం నాయకులు సంతాపం వ్యక్తం చేశారు.

సీతారాం మరణం కలచివేసింది

- ఎమ్మెల్యే పల్లారాజేశ్వర్ రెడ్డి

జనగామ, మన చౌరాస్తా : కామ్రేడ్ సీతారాం ఏచూరి మరణం చాలా బాధకరమని జనగామ ఎమ్మెల్యే పల్లారాజేశ్వర్ రెడ్డి అన్నారు. ఆయన మృతి పట్ల పల్లారా సంతాపం ప్రకటించారు. ఏచూరి యువతకు ఆదర్శంగా నిలిచారని కొనియాడారు. తాను విద్యార్థి దశలోనే వామపక్ష భావజాలానికి ఆకర్షితులవడానికి తనకు స్ఫూర్తిప్రదాత సీతారాం అని పేర్కొన్నారు.

కామ్రేడ్ ఏచూరికి విప్లవ జోహార్లు

3^{లో}



సీజనల్ వ్యాధుల పట్ల అలర్ట్ గా ఉండాలి

2

- కలెక్టర్ రిజిస్ట్రార్ బాషా షేక్



భక్తిశ్రద్ధలతో గణపతి హోమం

2

- పాల్గొన్న అడిషనల్ కలెక్టర్, డీసీపీ



ఎవరు మారాలి

2

- జనగామలో షార్ట్ ఫిలిం షూటింగ్ షురూ



సీజనల్ వ్యాధుల పట్ల అలర్ట్ గా ఉండాలి

- మెరుగైన ఫలితాల కోసం టీచర్లు కృషి చేయాలి
- నిస్సహాయ మహిళలకు అండగా నిలవాలి
- కలెక్టర్ రిజిస్ట్రార్ బాషా షేక్

జనగామ, మన చౌరాస్తా : సీజనల్ వ్యాధుల పట్ల అప్రమత్తంగా ఉండాలని, రోగులకు మెరుగైన వైద్యం అందించాలని జనగామ కలెక్టర్ రిజిస్ట్రార్ బాషా షేక్ సూచించారు. గురువారం జిల్లా కేంద్రంలోని ధర్మకావపరిధిలో ఉన్న ప్రాథమిక ఆరోగ్య కేంద్రాన్ని, చౌదారంలోని కస్తూర్బా గాంధీ బాలికల విద్యాలయాన్ని, అదే గ్రామంలోని రేషన్ షాపును, సఖీ కేంద్రాన్ని కలెక్టర్ పరిశీలించారు. ఈ సందర్భంగా కలెక్టర్ పీహెచ్సీలో ఓపీ రిజిస్ట్రార్, అటెండిన్స్ రిజిస్ట్రారు తనిఖీ చేసి, రోగులకు మెరుగైన చికిత్స అందించాలని, వైద్యులు, సిబ్బంది 24 గంటలు అందుబాటులో ఉండాలని, ఔషధాల నిల్వలను ఎప్పటికప్పుడు సరిచూసుకోవాలని సూచించారు. ఆసుపత్రిని నిరంతరం పరిశుభ్రంగా ఉంచాలని వైద్య సిబ్బందిని ఆదేశించారు. ఆశ వర్షంతో చేపట్టిన ఇంటింటి సర్వేలో జ్వరంతో బాధపడుతున్నవారిని గుర్తించి, అందుకు తగిన రక్ష పరికరాలు చేసి, సరైన చికిత్స అందించాలని, వారి వివరాల నివేదికను సమర్పించాలన్నారు. అనంతరం చౌదారంలోని కస్తూర్బా గాంధీ బాలికల విద్యాలయాన్ని సందర్శించారు. మరుగు దొడ్లను పరిశీలించి ఎప్పటికప్పుడు పరిశుభ్రంగా ఉంచుకోవాలని, విద్యార్థులు వ్యక్తిగత పరిశుభ్రత పాటించాలని సూచించారు. మధ్యాహ్నం



భోజన పథకం కింద వారికి అందిస్తున్న భోజనం నాణ్యత గురించి అడిగి తెలుసుకున్నారు. అలాగే పాఠశాలలో కావాల్సిన వివిధ సౌకర్యాలపై ఆరా తీశారు. విద్యార్థులు వచ్చే ఏడాది పది పలితాల్లో 10/10 జీపీఎ తప్పనిసరిగా సాధించాలన్నారు. ఆ తర్వాత గ్రామంలోని రేషన్ షాపును కలెక్టర్ తనిఖీ చేశారు. నిత్యావసర వస్తువుల ధరల పట్టికను కచ్చితంగా ప్రదర్శించాలని, ప్రజలకు ఎట్టి పరిస్థితుల్లోనూ ఆసౌకర్యం కలిగించరాదన్నారు. అనంతరం సఖీ కేంద్రాన్ని పరిశీలించారు. నిస్సహాయ స్థితిలో ఉన్న మహిళలకు అండగా నిలుస్తూ వారికి దైవ్యం చెప్పాలన్నారు. స్వయం సహాయక సంఘాల మహిళలతో గ్రామస్థాయిలో విస్తృత అవగాహన కల్పించాలన్నారు.



భక్తిశ్రద్ధలతో గణపతి హోమం

జనగామ, మన చౌరాస్తా : జనగామ పట్టణంలోని 14వ వార్డు అంబేద్కర్ నగర్ లో యువసేన యూత్ ఆధ్వర్యంలో గణపతి నవరాత్రి ఉత్సవాలను ఘనంగా నిర్వహిస్తున్నారు. ఉత్సవాల్లో భాగంగా గురువారం మండప ఆవరణలో మహా గణపతి హోమం, అన్న ప్రసాద వితరణ కార్యక్రమం నిర్వహించారు. ఈ కార్యక్రమానికి అడిషనల్ కలెక్టర్ పింకే కుమార్, డీసీపీ రాజమహేంద్ర నాయక్, స్పెషల్ డిప్యూటీ కలెక్టర్ వి.సుహాసిని,

ఆర్డీవో కొమురయ్య ముఖ్య అతిథులుగా హాజరై గణపతికి ప్రత్యేక పూజలు చేశారు. కార్యక్రమంలో వార్డు పెద్దలు వడ్డాలపు రాజేందర్, మాధవ్ కుమార్, అన్నం వాసు, రాము, రాజు, యువసేన యూత్ కమిటీ సభ్యులు అన్నం సత్యపాల్, జగదీష్, కృష్ణ, వినయ్, పెద్ది రాజు, సందిష్, హరీష్, క్రాంతి, మహేష్, శ్రవణ్, హరీష్, సందిష్, విశాల్, నరేష్, తరుణ్ దీపక్, కార్తిక్ తదితరులు పాల్గొన్నారు.



'ఎవరు మారాలి' షార్ట్ ఫిలిం మాటింగ్ ఘరూ

జనగామ, మన చౌరాస్తా : కల్చరల్ క్రియేటివ్ ఛానల్ జనగామ (సీసీసి జనగామ) అధ్వర్యంలో 'ఎవరు మారాలి' షార్ట్ ఫిలిం జనగామ పరిసర ప్రాంతాల్లో గురువారం చిత్రీకరించారు. ప్రజాస్వామ్యంలో ఓటు విలువ, ఓటరు నిర్ణయంపై ప్రధానంగా ఈ లఘుచిత్రంలో పలు అంశాలు చర్చించి ప్రజలను చైతన్యం, అవగాహన కలిగిస్తారు. కల్చల్ డాక్టర్ మాచర్ల భిక్షపతి చక్కని సందేశాన్ని చిత్రీకరించారు. ఈ లఘుచిత్రం కథ, స్టోన్ ఫ్లే, దర్శకత్వం అయిలా సోమ సర్పించారు, డీవోపీ, ఎడిటింగ్ శ్రీకాంత్ నాయక్, సమన్వయ కర్త జి.కృష్ణ, నటీనటులు అయిలా సోమబ్రహ్మచారి, అయిలా సోమసర్పించారు, లగిశెట్టి ప్రభాకర్, జి.కృష్ణ, దిగోజు సర్పించారు, దిగోజు సాంబయ్య చారి, బత్తోజు సిద్దిరాములు, గంగభవానీ, బుదారపు లావణ్య, గొలుసుల ఎల్లయ్య, అంబాల శ్రీనివాస్ గౌడ్, మల్లాల జనార్దన చారి, చిలుమోజు దక్షిణామూర్తి, సాయికిరణ్, శివనాద్ గౌడ్, సాయికుమార్, బిన్నీ, హరీష్ తదితరులు పాల్గొన్నారు. ఈ సందర్భంగా కార్యక్రమం నిర్వాహకులు జి.కృష్ణ మాట్లాడుతూ సీసీసి జనగామ యూట్యూబ్ ఛానల్ లో గతంలో నిర్మించిన 'ముదురు మొగుడు ముద్దుల పెళ్లం', 'తనదాక వస్తే' లఘుచిత్రాలు విశేషమైన ఆదరణ వస్తుండన్నాయి. అదే తరహాలోనే 'ఎవరు మారాలి' అనే సామాజిక ఇతివృత్తంతో తీసిన ఈ లఘుచిత్రాన్ని అదరిస్తారనే విశ్వాసాన్ని వెల్లడుచారు. శనివారం సాయంత్రం ఛానల్ లో ఈ షార్ట్ ఫిలిం విడుదల చేస్తున్నామన్నారు.



ఘనంగా కుంకుమార్చన

చేర్యాల, మన చౌరాస్తా : చేర్యాల పట్టణ కేంద్రం 7వ వార్డులోని మైసమ్మ వీధిలో వినాయక నవరాత్రి ఉత్సవాలలో భాగంగా మైసమ్మ యూత్ ఆధ్వర్యంలో ఏర్పాటు చేసిన వినాయక మండపం వద్ద ఆరో రోజు గురువారం కుంకుమార్చన కార్యక్రమాన్ని ఘనంగా నిర్వహించారు. అనంతరం మహా అన్నదానం ఏర్పాటు చేశారు. కుంకుమార్చన కార్యక్రమంలో మహిళలు, భక్తులు అధిక సంఖ్యలో పాల్గొన్నారు. కార్యక్రమంలో నిర్వాహకులు ఎన్.కృష్ణ భాను, కొత్తపల్లి రాకేష్, మేరోజు ప్రవీణ్, చింతల కళ్యాణ్, వనం భరత్, కల్వకుంట్ల మనీష్, పోగుల శ్రీకాంత్, కృష్ణకాంత్ తదితరులు పాల్గొన్నారు.

పోచన్నపేట జీపీ కార్మికుడు మృతి

బచ్చన్నపేట, మన చౌరాస్తా : మండలంలోని పోచన్నపేట గ్రామపంచాయతీలో సపాయి కార్మికుడిగా పని చేస్తున్న పడిగం ఆగయ్య (40) అకస్మాత్తుగా విధి నిర్వహణలో జీపీలోనే మృతి చెందారు. కార్మికుడి అంత్యక్రియల కోసం పంచాయతీ కార్యదర్శి వెంకటేశ్వర్లు రూ. 10 వేల ఆర్థిక సాయం అందజేశారు. మృతుడికి భార్య పిల్లలు లేకపోవడంతో బంధువులు, నాయకులు గ్రామస్థులు కలిసి అంత్యక్రియలు నిర్వహించారు. కార్యక్రమంలో మాజీ సర్పంచ్ గట్టు మంజుల, మాజీ ఎంపీటీసీ మామిడి అరుణ ఐలయ్య, కాంగ్రెస్ గ్రామ శాఖ అధ్యక్షుడు ఆకిరెడ్డి శ్రీధర్, బీఆర్ఎస్ గ్రామ శాఖ అధ్యక్షుడు మహేందర్ రెడ్డి, పలు పార్టీల నాయకులు పాల్గొన్నారు.



LOCAL NEWS



realme 9 Pro 2024.09.12 18:04

కామ్రేడ్ ఏచూరికి విప్లవ జోహార్లు

జనగామ, మన చౌరాస్తా : భారత కమ్యూనిస్టు పార్టీ (మార్క్సిస్ట్) అఖిల భారత ప్రధాన కార్యదర్శి, మాజీ రాజ్యసభ సభ్యుడు కామ్రేడ్ సీతారాం ఏచూరి గురువారం మధ్యాహ్నం ఢిల్లీలోని ఎయిమ్స్ ఆస్పత్రిలో అనారోగ్యంతో చికిత్స పొందుతూ మృతి చెందారు. ఈ సందర్భంగా జనగామ జిల్లా కార్యాలయంపై ఉన్న జెండాను అవనతం చేసి అనంతరం జనగామ చౌరాస్తాలో సీపీఎం జిల్లా కమిటీ నివాళులు అర్పించడం జరిగింది. ఈ సందర్భంగా జరిగిన సంతాప సభకు జోగు ప్రకాష్ అధ్యక్ష పట్టావహించగా జిల్లా కార్యదర్శి మోక కనకారెడ్డి మాట్లాడుతూ భారతదేశ రాజకీయాల్లో సమకాలిని నాయకుల్లో అగ్రగణ్యుడు సీతారాం ఏచూరి అన్నారు. విద్యార్థి దశలో జేఎన్ఎయూలో మూడు సార్లు ఎస్ఎఫ్ఐ నాయకుడిగా ఎన్నికలలో విజయం సాధించి క్రియాశీలక పాత్ర పోషించారని గుర్తు చేశారు. అనంతరం సీపీఎంలో యువ నాయకుడిగా.. రాజకీయ విశ్లేషకుడిగా అంతర్జాతీయ కమ్యూనిస్టు పరిణామాలను విశ్లేషణ చేసి మార్గ నిర్దేశం చేసిన గొప్ప ప్రజానాయకుడు ఏచూరి అన్నారు. అనంతరం పశ్చిమ బెంగాల్ నుంచి రాజ్యసభ సభ్యునిగా ఎన్నికై

పార్లమెంట్ లో ప్రజా సమస్యలపై గలమెత్తిన గొప్ప పార్లమెంటేరియన్ అన్నారు. అలాగే సీపీఎం ఆల్ ఇండియా కార్యదర్శిగా మూడు గణాలుగా ఎన్నికై ప్రజా ముందుకు నడిపించడంలో ప్రజలలో తనదైన ముద్రను వేసుకున్నాడు అన్నారు. మొన్న జరిగిన పార్లమెంటు ఎన్నికలలో దేశవ్యాప్తంగా బిజెపిని నిలువరించడంలో ప్రతిపక్ష పార్టీలను ఏకం చేసి బిజెపిని ఓడించడం కోసం కృషి చేయడం జరిగిందన్నారు. ఇలాంటి గొప్ప మహా నాయకుడు మరణించడం పార్టీకి తీరని లోటని వారు అన్నారు. ఈ కార్యక్రమంలో జిల్లా కార్యదర్శి వర్ధ సభ్యులు బొట్ల శేఖర్ జిల్లా కమిటీ సభ్యులు సుంప విజేందర్ సీనియర్ నాయకుడు బొట్ల శ్రీనివాస్ ఎండి దస్తగిరి పాము కృష్ణమూర్తి బొడ్డు కర్ణాకర్, తుడి దేవదాస్, పట్టణ కమిటీ సభ్యులు పందిళ్ళ కల్యాణి పల్లెల్ల లలిత, కల్యాణం లింగం, ఎస్ఎఫ్ఐ జిల్లా కార్యదర్శి ధర్మబిక్షం, అధ్యక్షుడు దడిగే సందీప్, నాయకులు బైసింగ్ టన్, సురేష్ నాయక్, విష్ణు, సత్తిరెడ్డి, చీర రజిత, వరలక్ష్మి, రజిత, సుగుణ, ఉపేందర్, మైబెల్లె శ్రీకాంత్, మల్లేష్ ప్రశాంత్, ఎల్లయ్య, ఉప్పలయ్య, లక్ష్మి, రాజయ్య సరసింపూలు పాల్గొన్నారు.

టీఎస్ఎం టీఎఫ్ సంతాపం
హైదరాబాద్, మన చౌరాస్తా : మ్యూనిస్టు యోధుడు, సీపీఎం జాతీయ నేత సీతారాం ఏచూరి మరణం అభ్యుదయ ప్రజాతంత్ర ఉద్యమాలకు తీరని లోటని టీఎస్ఎం టీఎఫ్ అధ్యక్ష, ప్రధాన కార్యదర్శులు కె. జంగయ్య, చావ రవి అన్నారు. గురువారం మధ్యాహ్నం మరణించిన కామ్రేడ్ సీతారాం ఏచూరితో విద్యారంగానికి, ఉపాధ్యాయ ఉద్యమానికి విడదీయలేని అనుబంధం ఉందన్నారు. ఉమ్మడి ఆంధ్రప్రదేశ్ రాష్ట్రంలో యుటీఎఫ్, జాతీయ స్థాయిలో ఎస్టీఎఫ్ నిర్వహించిన విద్యార్థనదస్సులు, మహాసభల్లో ఎస్ఎఫ్ఐ అధ్యక్షుడిగా, సీపీఎం పాల్గొని స్ఫూర్తిదాయక ఉపన్యాసాలతో ఉపాధ్యాయులను ఉత్తేజపరిచారని గుర్తు చేసుకున్నారు.




సీపీఎం ఉద్యమానికి తీరని లోటు

జిల్లా కార్యదర్శి ఆముదాల మల్లారెడ్డి.

చేర్యాల, మన చౌరాస్తా : సీపీఎం జాతీయ నేత సీతారాం ఏచూరి మరణం ప్రజా ఉద్యమానికి తీరని లోటని సీపీఎం సిద్దిపేట జిల్లా కార్యదర్శి ఆముదాల మల్లారెడ్డి అన్నారు. గురువారం చేర్యాల పాత బస్టాండ్ ఆవరణలో కామ్రేడ్ సీతారాం ఏచూరి చిత్రపటానికి పూలమాల వేసి ఘనంగా నివాళులర్పించారు. మల్లారెడ్డి మాట్లాడుతూ కామ్రేడ్ సీతారాం ఏచూరి మరణం సీపీఎం పార్టీ ప్రజాతంత్ర ఉద్యమానికి తీరని లోటు అని భారత ప్రజానికానికి శ్రామిక వర్గానికి అతడు అందించిన సేవలు చిరస్మరణీయమని విద్యార్థి దశ నుండి ఈరోజు వరకు అనేక ఉద్యమాల రూపకల్పన చేస్తూ ప్రత్యక్ష పోరాటాల్లో భాగస్వాములై సమ సమాజ స్థాపన కోసం అలుపెరుగని పోరాటం చేశాడు సీపీఎం కార్యకర్తలు అందరూ ఇతని ఆశయ సాధనకై కృషి చేయాలని సూచించాడు. ఈ కార్యక్రమంలో సీపీఎం మండల పార్టీ కార్యదర్శి కొంగరి వెంకట్ మావో, చేర్యాల పట్టణ కార్యదర్శి రాజ్ బండి నాగరాజ్, జిల్లా కమిటీ సభ్యులు బండ కింది అరుణ కుమార్, సీపీఎం నాయకులు పోలోజు శ్రీహరి, ముస్సాయి ప్రభాకర్, మల్లేశం, భాస్కర్, అశోక్, శోభ, సత్యనారాయణ, రామచంద్రం తదితరులు పాల్గొన్నారు

ప్రజాపాలన దినోత్సవ వేడుకలపై కలెక్టర్ సమీక్ష

జనగామ, మన చౌరాస్తా : ఈ నెల 17న తెలంగాణ ప్రజాపాలన దినోత్సవాన్ని పక్కాగా నిర్వహించాలని కలెక్టర్ రిజ్వన్ బాషా షేక్ వివిధ శాఖలకు చెందిన అధికారులను ఆదేశించారు. 17న జరగబోయే తెలంగాణ ప్రజాపాలన దినోత్సవ వేడుకల ఏర్పాట్లపై అదనపు కలెక్టర్ (రెవెన్యూ) రోహిత్ సింగ్, డి.సీ.పీ. రాజమహేంద్ర నాయక్ తో కలిసి కలెక్టర్ గురువారం సమీక్ష నిర్వహించారు. ఈ సందర్భంగా కలెక్టర్ మాట్లాడుతూ.. తెలంగాణ ప్రజాపాలన దినోత్సవ వేడుకలకు ముఖ్య అతిథిగా ఆలేరు ఎమ్మెల్యే ప్రభుత్వ విప్ బీర్ల బలయ్య రానున్నట్లు తెలిపారు. అన్ని పాఠశాలలు, కార్యాలయాల్లో ఉదయం 9:30 గంటల వరకు జాతీయ జెండాను ఎగురవేయాలన్నారు. అలాగే సమీకృత కలెక్టర్ కార్యాలయంలో ఉదయం 10 గంటలకు ముఖ్య అతిథి చేతుల మీదుగా జాతీయ జెండా ఆవిష్కరణ కార్యక్రమం, అమరులకు నివాళులు సమర్పించడం, పోలీసుల గౌరవ వందనం స్వీకరణ, సాంస్కృతిక కార్యక్రమాలు ఉంటాయని తెలిపారు. ఇందుకు తగిన ఏర్పాట్లు చేయాలని వివిధ శాఖల అధికారులకు కలెక్టర్ సూచించారు. సమావేశంలో జనగామ ఏసీపీ పార్థసారథి, డి.సీ.ఎస్.ఓ. సరస్వతి, డి.ఎం. సీఎస్ హాతీరామ్, కలెక్టరేట్ ఏ.ఓ. మన్సూర్, ఉద్యాన వన శాఖ అధికారి శ్రీధర్ రావు, సూపరింటెండెంట్ నాయుడు పాల్గొన్నారు.



అన్నదానం గొప్పది

బచ్చన్నపేట, మన చౌరాస్తా : అన్ని దానాల కన్న అన్నదానం గొప్పదని బచ్చన్నపేట ఎస్సై సతీశ్ కుమార్ అన్నారు. మండలంలోని వీఎస్ఆర్ నగర్ గ్రామంలో వంగ సుదర్శన్ రెడ్డి యువజన సంఘం ఆధ్వర్యంలో హనుమాన్ దేవాలయం వద్ద ఏర్పాటు చేసిన గణేష్ మండపంలో సవరాత్రి మహోత్సవాలు ఘనంగా నిర్వహిస్తున్నారు. గురువారం పూజ కార్యక్రమంలో బరిగే విజయ్, స్వర్ణలత దంపతులు పాల్గొన్నారు. అనంతరం ఏర్పాటు చేసిన అన్నదాన కార్యక్రమాన్ని ఎస్సై ప్రారంభించారు. ఈ సందర్భంగా మాట్లాడుతూ యువత చెడు వ్యసనాలకు బానిసల కాకుండా నన్నార్థం నడవాలన్నారు. గణేష్ మండపాల వద్ద ఎవరికి ఇబ్బందులు కలకుండా చూడాలన్నారు. కార్యక్రమంలో మాజీ సర్పంచ్ కోనేటి స్వామి యువజన సంఘం అధ్యక్షుడు కల్యాణం ధనుంజయ్ కుమార్, కోనేటి నరేష్, జిట్టా శ్రీకాంత్, జవాన్ పరమేష్, శ్రీరాముల హరి, రెడ్లబోయిన సరసింపూలు, ఆలేటి భాను, జంగా సాయికుమార్, మహేష్, దిలీప్, సాయి పాల్గొన్నారు.

ముదిరాజ్ యూత్ ఆధ్వర్యంలో అన్నదానం

బచ్చన్నపేట, మన చౌరాస్తా : బచ్చన్నపేట మండలంలోని గోపాల్ నగర్ గ్రామంలో ముదిరాజ్ యూత్ ఆధ్వర్యంలో పంచాయతీ కార్యాలయం వద్ద ఏర్పాటు చేసిన గణేష్ మండపంలో సవరాత్రి మహోత్సవాలు ఘనంగా నిర్వహిస్తున్నారు. 6వ రోజు పూజ కార్యక్రమంలో పట్టణ స్వప్న, సమ్యక్ దంపతులు పాల్గొన్నారు. అనంతరం ఏర్పాటు చేసిన అన్నదాన కార్యక్రమాన్ని నిర్వహించారు. అనంతరం ముదిరాజ్ యూత్ ఆధ్వర్యం నీల కరుణాకర్, ఉపాధ్యక్షుడు నీల సవీన్, కోశాధికారి పిట్టల రాములు మాట్లాడుతూ అన్ని దానాల కంటే అన్నదానం గొప్పదని, అన్నదానం చేసిన దంపతులను అభినందించారు. ప్రతి సంవత్సరం ముదిరాజ్ యూత్ ఆధ్వర్యంలో ఏర్పాటు చేసే గణేష్ సవరాత్రి ఉత్సవాల్లో ప్రతి ఒక్కరూ పాల్గొని విజయవంతం చేసినందుకు దాతలకు కృతజ్ఞతలు తెలిపారు. కార్యక్రమంలో ముదిరాజ్ యూత్ సభ్యులు, గ్రామస్థులు పాల్గొన్నారు.



ఇక్కడే నో లవ్..!

మన చౌరాస్తా, సినిమా : ప్రేమలు చాలు.. ఇప్పటి వరకు ప్రేమించింది చాలు.. ప్రేమను పంచింది చాలు.. ఇక్కడే నో లవ్.. ఓన్లీ కెరీర్.. ఓన్లీ మూవీస్..! టైటిల్ వేయకుండా ఈ స్టోరీ డిస్కప్షన్ ఏంటి అనుకుంటున్నారు కదా..! అక్కడికే వస్తున్నాం.. ఈ మనోగతమంతా ఓ తెలుగు హీరోయిన్ దే. రెండుసార్లు బ్రేకప్ తర్వాత.. ఇక కెరీర్ పై ఫోకస్ చేస్తానంటున్న ఆ బ్యూటీ శ్రుతి హాసన్. కొందరు హీరోయిన్లు సినిమాలతో పాటు పర్సనల్ లైఫ్ తోనూ ఎప్పుడూ ట్రెండింగ్ లోనే ఉంటారు. అందులో ముందు వరసలో వచ్చే బ్యూటీ శ్రుతి హాసన్. కెరీర్ మొదట్నుంచీ ఇటు పర్సనల్.. అటు ప్రొఫెషనల్ గా ట్రెండింగ్ లో ఉంటూ వస్తున్నారు శ్రుతి. ఈ మధ్యే లాంగ్ టైమ్ బాయ్ ఫ్రెండ్ శాంతనూ హజారికతో విడిపోయాక.. ప్రేమపై మనసు మార్చుకున్నారు శ్రుతి. నాలుగేళ్లు డేటింగ్ చేసిన తర్వాత ఈ మధ్యే బాయ్ ఫ్రెండ్ కు గుడ్ బై చెప్పారు శ్రుతి. శాంతను కంటే ముందు ఇటాలియన్ నటుడు మైఖేల్ కోర్సలేతో కొన్నేళ్లు ప్రేమలో ఉన్నారు. రెండుసార్లు లవ్ బ్రేకప్ తర్వాత తత్వం బోధపడింది ఈ భామకు. ప్రస్తుతానికి తాను సింగిల్ అని.. ఇప్పట్లో నాట్ రెడీ టూ మింగిల్ అనేసారు. తన ఫోకస్ అంతా కెరీర్ పైనే అంటున్నారు శ్రుతి. కెరీర్ లో ప్రస్తుతం జోరు మీదున్నారు శ్రుతి. గతేడాది వాల్టేరు వీరయ్య, వీరసింహారెడ్డి హాస్య నాన్వ సలార్ లతో వరస హిట్స్ కొట్టారు తెలుగులో.. ప్రస్తుతం రజనీకాంత్ కూలీలో నటిస్తున్నారని ఈ భామ. దాంతో పాటు అడివి శేష్ డెకాయెట్.. ప్రభాస్ సలార్ 2తో పాటు హాలీవుడ్ సినిమా చెన్నై స్టోరీలోనూ నటిస్తున్నారు. తాను ఉన్న బజికి.. ప్రేమ గురించి ఆలోచించే టైమ్ లేదంటోంది శ్రుతి.



